

अवध की आवाज

राष्ट्रीय हिन्दी दैनिक समाचार पत्र राजधानी लखनऊ उत्तर प्रदेश से प्रकाशित


वर्ष-10 अंक-133 R.N.I.- UPHIN/2012/45127 लखनऊ शनिवार 14 अगस्त 2021 पृष्ठ - 8 मूल्य-3 रुपये

प्रधानमंत्री की 'खेलो इण्डिया' नीति के तहत देश में खेलों का प्रोत्साहन शुरू हुआ : मुख्यमंत्री

लखनऊ (वेबवार्ता)। उत्तर प्रदेश के मुख्यमंत्री योगी आदित्यनाथ से आज जनपद वाराणसी भ्रमण के दौरान कांस्य पदक विजेता ओलम्पियन हॉकी

टीम के खिलाड़ी श्री ललित उपाध्याय ने सर्फिट हाउस में भेंट की। इस अवसर पर मुख्यमंत्री ने श्री उपाध्याय को स्मशतिचिन्ह और पुष्प भेंट

कर उन्हें सम्मानित किया और टोक्यो ओलम्पिक में प्रदर्शन के लिए उनकी प्रशंसा की। मुख्यमंत्री ने कहा कि हॉकी टीम ने टोक्यो ओलम्पिक में परिश्रम और प्रतिभा से कांस्य पदक हासिल कर देश का मान बढ़ाया है। उन्होंने कहा कि हॉकी टीम तथा अन्य पदक विजेताओं के उत्कृष्ट प्रदर्शन से देश के युवाओं को प्रेरणा मिलेगी, जिससे भविष्य में भारतीय खिलाड़ी अन्तर्राष्ट्रीय प्रतियोगिताओं में और बेहतर प्रदर्शन कर सकेंगे। उल्लेखनीय है कि हाल ही में सम्पन्न हुए ओलम्पिक में भारत को 01 स्वर्ण, 02 रजत और 04 कांस्य पदक प्राप्त हुए। प्रधानमंत्री श्री नरेन्द्र मोदी की 'खेलो इण्डिया' नीति के तहत देश में खेलों का प्रोत्साहन शुरू हुआ। इसके सार्थक परिणाम ओलम्पिक, एशियन गेम्स तथा कॉमनवेल्थ गेम सहित अनेक अन्तर्राष्ट्रीय प्रतियोगिताओं में देखने को मिले हैं।



राजधानी में 15 अगस्त से इलेक्ट्रिक बसों का किराया सस्ता करने की सभी तैयारियां पूरी

लखनऊ, (वेबवार्ता)। राजधानी लखनऊ में 15 अगस्त से एसी इलेक्ट्रिक बसों का किराया साधारण सिटी बसों के बराबर करने की सभी तैयारियां पूरी हो गई हैं। पहले लखनऊ में एक अगस्त से इलेक्ट्रिक बसों का किराया सस्ता करने की घोषणा की गई थी, लेकिन नई दरें लागू नहीं हो सकी थीं। उत्तर प्रदेश के

रुपए करने की घोषणा की थी। नई दरों को अब 15 अगस्त से लागू करने की तैयारी है। राजधानी लखनऊ में चलने वाली इलेक्ट्रिक बसों में शून्य (जीरो) से 03 किलोमीटर के लिए अभी 10 रुपए किराया लिया जा रहा है। किराए की नई दरें लागू होने के



नगर विकास मंत्री आशुतोष टंडन की घोषणा के बाद लखनऊ में इलेक्ट्रिक सिटी बसों का किराया साधारण सिटी बसों के बराबर किया जाएगा। फिलहाल मंडलायुक्त ने इलेक्ट्रिक बसों के सस्ते किराये के प्रस्ताव को मंजूरी दे दी है। नगरीय परिवहन प्रशासन के मुताबिक, नगर विकास मंत्री आशुतोष टंडन की घोषणा के बाद लखनऊ में इलेक्ट्रिक सिटी बसों का किराया साधारण सिटी बसों के बराबर किया जाएगा। एक साल तक दैनिक यात्रियों से इलेक्ट्रिक बसों में साधारण सिटी बसों के बराबर किराया लिया जाएगा। ताकि प्रदूषण मुक्त इलेक्ट्रिक बसों से अधिक से अधिक लोग सफर कर सकें। लखनऊ की इलेक्ट्रिक बसों में सस्ते किराए की नई दरें लागू करने की सभी तैयारियां पूरी हो गई हैं। किराए की नई दरों की फीडिंग टिकट मशीन में भी कर दी गई है। नगर विकास मंत्री आशुतोष टंडन ने 20 जुलाई को इलेक्ट्रिक बसों का न्यूनतम किराया पांच रुपए और अधिकतम 37

बाद यह 05 रुपए हो जाएगा। 03 से 06 किलोमीटर के लिए अभी 15 रुपये किराया लिया जा रहा है। नई दरें लागू होने के बाद यह 11 रुपए हो जाएगा। 06 से 11 किलोमीटर के लिए अभी 20 रुपये किराया लिया जा रहा है। नई दरें लागू होने पर यह 16 रुपए हो जाएगा। 11 से 15 किलोमीटर के लिए अभी 25 रुपये किराया लिया जा रहा है। नई दरें लागू होने पर यह 21 रुपये हो जाएगा। 15 से 20 किलोमीटर के लिए अभी 30 रुपये किराया लिया जा रहा है। नई दरें लागू होने पर यह 26 रुपये हो जाएगा। 20 से 25 किलोमीटर के लिए अभी 35 रुपये किराया लिया जा रहा है। नई दरें लागू होने पर यह 32 रुपये हो जाएगा। 25 से अधिक किलोमीटर के लिए अभी 45 रुपये किराया लिया जा रहा है। नई दरें लागू होने पर यह 37 रुपए हो जाएगा।

युवा मोर्चा करेगा अमृत महोत्सव-प्रांशुदत्त द्विवेदी

अवध की आवाज लखनऊ। भारतीय जनता युवा मोर्चा के प्रदेश अध्यक्ष प्रांशु दत्त द्विवेदी ने आज भाजपा मुख्यालय में आयोजित प्रेसवार्ता में बताया कि स्वतंत्रता दिवस के 75 वर्ष पूर्ण होने के अवसर पर पूरे देश में व सभी राज्यों में मण्डल स्तर पर भाजयुमो अमृत महोत्सव कार्यक्रम मना

आगे जानकारी देते हुए कहा कि भारतीय जनता युवा मोर्चा के कार्यकर्ता एक-एक मण्डल पर 15 अगस्त को सुबह अधिक से अधिक संख्या में राष्ट्रगान कार्यक्रम में शामिल हो, इस कार्यक्रम को सफल बनाने के लिए भाजयुमो जिलों के पदाधिकारियों को एक-एक मण्डल का प्रभारी बनाया गया है। यह कार्यक्रम प्रदेश के



रही है। उन्होंने कहा कि यशस्वी प्रधानमंत्री श्री नरेन्द्र मोदी जी के आवाह पर व पार्टी के राष्ट्रीय अध्यक्ष जेपी नड्डा जी के निर्देशानुसार भाजयुमो के राष्ट्रीय अध्यक्ष तेजस्वी सूर्या जी के नेतृत्व में वर्ष भर चलने वाला कार्यक्रम होगा। भाजयुमो के प्रदेश अध्यक्ष श्री प्रांशु दत्त द्विवेदी ने बताया कि युवा मोर्चा 14 अगस्त 2021 को **rastragaan-in** पर पूरे प्रदेश के युवा कार्यकर्ता राष्ट्रगान का विडियो अपलोड करेंगे जो कि राष्ट्रप्रेम व राष्ट्र के प्रति सम्मान का भाव को दिखाएगा। उन्होंने

सभी मण्डलों में मनाया जाएगा। भाजयुमो प्रदेश अध्यक्ष प्रांशु दत्त द्विवेदी जी ने बताया कि इसीक्रम में 15, 16 व 17 अगस्त को प्रदेश के 19 स्थानों से देश की आजादी की 75वीं वर्षगांठ पर 5 किलोमीटर की मैराथन आयोजित किया जा रहा है। उन्होंने कहा कि इसके बाद कानपुर, जौनपुर, बुलन्दशहर, गोरखपुर महानगर, अलीगढ़, मथुरा, उन्नाव में बड़ी सभाओं का आयोजन किया जा रहा है। जिसमें मुख्यअतिथि के तौर पर भाजपा प्रदेश अध्यक्ष श्री

स्वतंत्र देव सिंह, युवा मोर्चा प्रदेश अध्यक्ष श्री प्रांशु दत्त द्विवेदी, युवा मोर्चा प्रभारी एवं भाजपा प्रदेश उपाध्यक्ष श्री पंकज सिंह, युवा मोर्चा प्रदेश सहप्रभारी व प्रदेश मंत्री श्री सुभाष यदुवंश, अर्चना मिश्रा कार्यक्रम में मुख्यअतिथि रूप से कार्यक्रम में सहभागिता करेंगे। अमृत महोत्सव कार्यक्रम को लेकर भाजयुमो प्रदेश मीडिया प्रभारी धनंजय शुक्ल ने बताया कि कार्यक्रम सफल बनाने के लिए भाजयुमो के दो प्रदेश महामंत्री श्री देवेन्द्र पटेल व श्री हर्षवर्धन सिंह जी को कार्यक्रम का संयोजक बनाया गया है। यह कार्यक्रम सफल बनाने के लिए प्रदेश और क्षेत्र के पदाधिकारियों को जिले में प्रवासी बनाकर भेजा गया है। जोकि इस कार्यक्रम की रूपरेखा तैयार कर इसे सफल बनाने का काम करेंगे।




समस्त देशवासियों को जनपद वासियों को क्षेत्र वासियों को नाग पंचमी स्वतंत्रता दिवस रक्षाबंधन जन्माष्टमी की ढेर सारी शुभकामनाएं

हिलौली ब्लाक क्षेत्र के क्षेत्र पंचायत सदस्यों ने इस पद पर बैठाया है इसके लिए सभी लोगों का हृदय से आभार प्रकट करता हूं भाजपा के सभी कार्यकर्ताओं को एवं वरिष्ठ पदाधिकारियों को क्षेत्र के जनमानस को जनपद के जनमानस को स्वतंत्रता दिवस की हार्दिक शुभकाउनाएं।

दिलीप दीक्षित ब्लाक प्रमुख हिलौली उन्नाव





समस्त नगर वासियों को

स्वतंत्रता दिवस रक्षाबंधन जन्माष्टमी की हार्दिक शुभकामनाएं



निहाल अहमद

जिला सचिव

कानपुर नगर ग्रामीण कांग्रेस मो.: 9335527007



इंदिरा नगर गंगाघाट, उन्नाव



भारतीय जनता पार्टी मंडल गंगाघाट



ग्राम सभा मनिकापुर
ब्लॉक असोहा सुरेंद्र
कुमार प्रधान पति की
तरफ से सभी
क्षेत्रवासियों को स्वतंत्रता
दिवस की हार्दिक
शुभकामनाएं



दीपक शुक्ला
स्वास्थ्य सवांददाता

की तरफ से आप सभी को
नाग पंचमी, स्वतंत्रता दिवस
रक्षा बंधन एवं जन्माष्टमी
कि शुभकामनायें

शशिकान्त गुप्ता
जिला संवाददाता
व्यापार प्रकोष्ठ, कानपुर नगर

स्वतंत्रता दिवस
की हार्दिक शुभकामनाएँ



निर्वाचन आयोग की वेबसाइट हैक करने के आरोप में एक युवक गिरफ्तार

सहारनपुर, (वेबवार्ता)। भारत के निर्वाचन आयोग की वेबसाइट हैक करने के आरोप में उत्तर प्रदेश के सहारनपुर जिले से एक युवक को गिरफ्तार किया गया है। सहारनपुर के वरिष्ठ पुलिस अधीक्षक एस चेन्नपा ने बताया कि आरोपी विपुल सैनी ने यहां के नकुड़ इलाके में अपनी कम्प्यूटर की दुकान में कथित तौर पर हजारों की संख्या में मतदाता पहचान पत्र बनाए थे। पुलिस अधिकारी ने बताया कि सैनी आयोग की वेबसाइट में उसी पासवर्ड के जरिए लॉगइन करता था, जिसका इस्तेमाल आयोग के अधिकारी करते थे। आयोग को कुछ गड़बड़ी का अंदेशा हुआ और उसने जांच एजेंसियों को इसी जानकारी दी। एजेंसियों की जांच के दौरान सैनी शक के दायरे में आया और उन्होंने सहारनपुर पुलिस को सैनी के बारे में जानकारी दी। उन्होंने बताया कि पूछताछ के दौरान सैनी ने बताया कि वह मध्य प्रदेश के हरदा निवासी

अरमान मलिक के इशारे पर काम कर रहा था और उसने तीन माह में दस हजार से ज्यादा मतदाता पहचान पत्र बना लिए थे। साइबर सेल और सहारनपुर अपराध शाखा के संयुक्त दल ने बृहस्पतिवार को सैनी को गिरफ्तार कर लिया। पुलिस अधीक्षक चेन्नपा ने बताया कि जांच में सैनी के बैंक खाते में 60 लाख रुपये पाए गए, जिसके बाद खाते से लेनदेन पर तत्काल रोक लगा दी गई है। उन्होंने कहा कि सैनी के खाते में इतनी रकम कहां से आई इसकी जांच की जाएगी। पुलिस अधिकारी ने बताया कि पूछताछ में सैनी ने बताया कि एक पहचान पत्र के एवज में उसे 100 से 200 रुपये मिलते हैं। उसके घर से पुलिस ने दो कम्प्यूटर भी जब्त किए हैं। जांच एजेंसी उसे अदालत में पेश करके उसकी न्यायिक हिरासत का अनुरोध करेगी। उन्होंने बताया कि सैनी के पिता किसान हैं। सैनी ने सहारनपुर जिले के एक कॉलेज से बीसीए किया है।

अंतरराष्ट्रीय युवा दिवस पर युवाओं के आइडियल हरीश रावत पर विजय सिंह मर्तोलिया की विचार गोष्ठी

अवध की आवाज ब्यूरो

कानपुर। राष्ट्रीय मजदूर कांग्रेस के तत्वाधान में राष्ट्रीय उपाध्यक्ष भावी महापौर प्रत्याशी विजय सिंह मर्तोलिया के नेतृत्व में अंतरराष्ट्रीय युवा दिवस के अवसर पर कौन कहता है आसमानों में सुराख नहीं होते एक पत्थर तो शिदत से उछालो यारो कार्यक्रम का आयोजन किया गया। जानकारी देते हुए राष्ट्रीय उपाध्यक्ष भावी महापौर प्रत्याशी विजय सिंह मर्तोलिया ने कहा कि अंतरराष्ट्रीय युवा दिवस के अवसर पर युवाओं के आइडल उत्तराखंड पूर्व मुख्यमंत्री वर्तमान अखिल भारतीय राष्ट्रीय कांग्रेस महासचिव पंजाब प्रभासी हरीश रावत के जीवन पर विचार गोष्ठी रखी। उत्तराखंड के अल्मोड़ा जिले के राजपूत परिवार में हरीश रावत का जन्म हुआ। छोटी उम्र से ही सामाजिक कार्य में रुचि होने के

कारण अपना जीवन देश और जनता के लिए समर्पित करते चले गए। इसका नतीजा यह है कि बड़े-बड़े पद उन्होंने छोटी उम्र में ही हासिल

है। कार्यक्रम में आए हुए सभी युवाओं ने संकल्प लिया की जीवन हरीश रावत की तरह जिएंगे और देश और प्रदेश का नाम रोशन



की है। उत्तराखंड को एक विकासशील प्रदेश में परिवर्तित किया। आज भी उनके द्वारा कराए गए कार्यों को जनता याद करती

करेंगे। कार्यक्रम में आए हुए युवाओं ने भावी महापौर प्रत्याशी विजय सिंह मर्तोलिया के इस कार्यक्रम की सराहना की।

किसान का गेहूं पता होने पर चौकी इंचार्ज राहुल सिंह गौर ने तत्काल प्रभाव से छोड़ा

उनकी इस नजरिये को देख किसान का चहेरा खिला

अवध की आवाज ब्यूरो

लखीमपुर खीरी। मामला पसगवां कोतवाली की उचौलिया चौकी का है। जहाँ ऑटो में लदकर किसान का अपना गेहूं रोजा मंडी शाहजहांपुर की ओर ले जा रहा था पुलिस को मिली सूचना की कोटेदार सरकारी गल्ले को बेलक कर बाहर बेचने जा रहा है। तो शक के आधार पर उचौलिया चौकी पुलिस ने उसे पकड़ लिया। देर शाम को चौकी इंचार्ज राहुल सिंह गौर ने उस से पूछताछ की तो पता चला कि वह पेशे से एक किसान है जिसका नाम जुग्गीलाल पुत्र छोटेलाल निवासी बरखेरा है। जो कि गेहूं बेचने के लिए रोजा मंडी शाहजहांपुर ले जा रहा था। जब उसने अपनी सारी बात चौकी इंचार्ज राहुल सिंह को बताई तो चौकी इंचार्ज राहुल सिंह गौर ने उसे गेहूं सहित साकुशल छोड़ दिया। उस के इस तरह छूट जाने पर कुछ कथित लोगो को यहा बात कुछ जमी नहीं क्योंकि वह लोग उस से कुछ पैसे लेने की ऐंठने की फिराक में थे। और उनकी दलाली चली नहीं

जिससे उनके चेहरे मुरझा गये। और सही बात को गलत नजरिया दे दिये पर चौकी इंचार्ज ने बिना जाँच के कोई संघ्यन नहीं लिया और दूध का दूध और पानी का



पानी कर दिया। उनके इस काम से उस किसान का चहेरा खिल गया और उसने चौकी इंचार्ज की सराहना भी की और कहा जब तक आप जैसे इंचार्ज यहाँ है। तब तक हम सभी लोग सुरक्षित है। और दलालों की दलाली भी बन्द हो जायेगी।

जिला जेल में कैदियों ने किया हंगामा, 19 के खिलाफ मामला दर्ज

बलिया, (वेबवार्ता)। बलिया जिला कारागार में मोबाइल और सिम कार्ड मिलने के बाद कैदियों ने हंगामा किया और इस दौरान उन्होंने एक कर्मचारी का कथित तौर पर गला दबाने का भी प्रयास किया। पुलिस ने शुक्रवार को यह जानकारी दी। इस घटना में जेल अधिकारी सहित तीन जेलकर्मी घायल हो गए। उपद्रव मामले में बृहस्पतिवार को 19 कैदियों के विरुद्ध नामजद व 100 से अधिक अज्ञात कैदियों के विरुद्ध मामला दर्ज किया गया है। जेल अधीक्षक उदय मिश्र ने शुक्रवार को बताया कि 11 अगस्त (बुधवार) को जिला जेल में तलाशी के दौरान कैदियों के पास से 14 मोबाइल फोन व दो सिम कार्ड

मिले थे, इसके बाद कैदी भड़क गए और उन्होंने हंगामा किया। उन्होंने बताया कि बृहस्पतिवार सुबह जेलकर्मी जितेंद्र कश्यप बैरक खोलने पहुंचे तो उन पर कैदियों ने हमला किया और उनका गला दबाने का भी प्रयास किया। कश्यप ने इस मामले में बलिया शहर कोतवाली में शिकायत दर्ज कराई है। बलिया शहर कोतवाली के वरिष्ठ उप निरीक्षक ओम प्रकाश पांडेय ने बताया कि कश्यप की शिकायत पर 19 कैदियों के विरुद्ध नामजद व 100 से अधिक अज्ञात कैदियों के विरुद्ध भारतीय दंड संहिता की सुसंगत धाराओं में मामला दर्ज किया गया है।

BIRLA CARBON

Birla Carbon is one of the world's largest manufacturers and suppliers of high quality Carbon Black and a flagship business of the US\$ 41 billion Aditya Birla Group. The Company's footprint extends across 13 countries with 17 manufacturing facilities. Birla Carbon provides a complete portfolio of products across ASTM grades and specialty blacks to meet the specific end requirements across Tires, Rubber, Plastics, Coatings, Inks and other niche industries.

. VISION .

To be the most respected, dynamic and sustainable global Carbon Black Business



For more information, visit: www.birlacarbon.com

Write to us at: birlacarbon.communications@adityabirla.com

Address : Birla Carbon, Aditya Birla Centre, SK Ahire Marg, Worli, Mumbai 400 030

उन्नाव गंगाघाट कोतवाली के अंतर्गत गंगाघाट पालिका क्षेत्र के ऋषि नगर मोहल्ले में चार दिनों से नहीं आ रहा पानी

अवध की आवाज ब्यूरो

लखनऊ। मोहल्लेवासी पाठनी की समस्या को लेकर हुए परेशान, पानी न आने की पालिका में शिकायत की। चार दिनों से पानी की सप्लाई है

उप, पालिका क्षेत्र के ऋषि नगर मोहल्ले में पालिका से भेजा गया पानी का टैंकर ,लाइन लगाकर लोगो ने टैंकर से भरा पानी, अभी तक नहीं सही हो सकी पानी की सप्लाई।



पुलिस लाईन्स में बलवा ड्रिल का आयोजन, पुलिस अधीक्षक खीरी द्वारा स्वयं भी दंगा नियन्त्रण उपकरणों का संचालन कर किया गया परीक्षण

अवध की आवाज ब्यूरो

लखीमपुर खीरी। शुक्रवार को पुलिस अधीक्षक खीरी विजय दुल द्वारा पुलिस लाईन्स ग्राउंड पर शुक्रवार की साप्ताहिक परेड की सलामी ली गयी तथा परेड का निरीक्षण किया गया। परेड में अपर पुलिस अधीक्षक अरुण कुमार, समस्त क्षेत्राधिकारीगण, समस्त थाना प्रभारी, प्रत्येक थाने से आये पुलिस बल एवं रिक्रूट आरक्षीगण मौजूद रहे। पुलिस लाईन्स खीरी में परेड के पश्चात शान्ति-व्यवस्था के मद्देनजर आयोजित मॉक बलवा ड्रिल का भी आयोजन किया गया। जिसमें पुलिस अधीक्षक खीरी द्वारा स्वयं भी एंटी राइट गन, अश्रु

गैस गन आदि दंगा नियंत्रण उपकरणों द्वारा फायर कर डेमो परीक्षण किया गया। अपर पुलिस अधीक्षक खीरी व समस्त क्षेत्राधिकारीगण द्वारा भी दंगा नियन्त्रण

उपकरणों का अभ्यास किया गया। साथ ही प्रतिसार निरीक्षक एवं उनकी टीम द्वारा बलवाईयों एवं दंगाइयों पर नियंत्रण हेतु मॉक ड्रिल का प्रदर्शन किया गया।



हत्या के मामले में पूर्व बसपा विधायक को सीबीआई से मिली क्लीन चिट

लखनऊ, (वेबवार्ता)। केंद्रीय जांच ब्यूरो (सीबीआई) ने प्रयागराज के ललित वर्मा हत्याकांड में बहुजन समाज पार्टी (बसपा) की पूर्व विधायक पूजा पाल, उनके भाई और पांच अन्य लोगों को क्लीन चिट दे दी है। सीबीआई ने सितंबर 2019 में एफआईआर दर्ज की थी और उच्च न्यायालय के आदेश पर जांच शुरू की थी। 28 वर्षीय ललित कुमार को 3 फरवरी 2016 को गोली मार दी गई थी, जिसके बाद उनके पिता विनोद ने मामला दर्ज कराया था, जिसमें उन्होंने आरोप लगाया था कि बसपा के पूर्व विधायक पूजा पाल के भाई राहुल पाल, दिलीप पाल, पृथ्वी पाल, राजेश त्रिपाठी, संदीप यादव और

मुकेश केसरवानी ने उनके बेटे पर हमला किया था। घटना के वक्त वह, उनका बेटा ललित और भतीजा विक्रम कुमार एक वकील से मिलने जा रहे थे। विनोद ने कहा कि एक एसयूवी में जा रहे आरोपी ने विक्रम की बाइक को रोका, जिस पर ललित पीछे बैठा था और उसकी गोली मार दी। विनोद ने दावा किया कि उनका पूर्व विधायक और उनके भाई के साथ संपत्ति को ले कर विवाद था। एक वरिष्ठ अधिकारी ने कहा, हमने सीसीटीवी फुटेज को स्कैन किया और पाया कि हत्या के समय कोई एसयूवी उस क्षेत्र से नहीं गुजरी थी। इसके अलावा, नामित आरोपी एक पार्टी में थे और इसे साबित करने के

लिए वीडियो भी मौजूद था। हमने यह भी पाया कि विक्रम उस दिन वह मौजूद नहीं था। उन्होंने कहा, हमने इलेक्ट्रॉनिक निगरानी का इस्तेमाल किया और पाया कि हत्या के समय शिकायतकर्ता विनोद के दूर के रिश्तेदार संतोष सोनी और विक्रम सोनी दोनों वहां मौजूद थे। संतोष और विक्रम ने पूछताछ के दौरान कबूल किया कि उन्होंने ललित की हत्या इसलिए की क्योंकि उनका मानना था कि उनके छोटे भाई रंजीत को विनोद ने मारा है। वह उसकी हत्या का बदला लेना चाहते थे। सूत्रों ने कहा, उन्होंने यह भी कबूल किया कि ललित का संतोष की पत्नी के साथ अफेयर चल रहा था।

अधिवक्ता सम्मान व समागम समारोह हुआ संपन्न

अवध की आवाज

लखनऊ। एडवोकेट वेलफेयर एसोसिएशन ने मुख्यमंत्री जी से लखनऊ पूर्व विधानसभा से आगामी विधानसभा चुनाव लड़ने का आग्रह किया। एडवोकेट वेलफेयर एसोसिएशन के महामंत्री दिलीप श्रीवास्तव ने बताया कि इस संदर्भ

श्रीवास्तव, राकेश चौधरी ने भी संबोधि त किया। अधिवक्ता समागम कार्यक्रम जयति ओएसिस इन सेक्टर 20 83 निकट ब्रह्म अस्पताल के निकट इंदिरानगर लखनऊ में हुआ। सभी आगन्तुकों का स्वागत एडवोकेट वेलफेयर एसोसिएशन के अध्यक्ष विवेक सिंह एडवोकेट द्वारा



मोबाइल रूरल मार्ट से किसानों को मिलेगा उत्पादन का सही मूल्य

अवध की आवाज ब्यूरो

सीतापुर। (सू0वि0) आत्मनिर्भर कृषि एवं किसानों की आय दो गुनी करने के लिए सरकार द्वारा तरह तरह की जनकल्याणकारी योजनाओं को संचालित किया जा रही है। वही ऐसे में किसानों को कैसे उनके उत्पादन का सही मूल्य मिल सके इसके लिये नाबार्ड के ग्राम विकास निधि के अंतर्गत मोबाइल रूरल मार्ट का शुभारंभ शुक्रवार को जिलाधिकारी विशाल भारद्वाज ने कलेक्ट्रेट सभागार में हरी झंडी दिखाकर रवाना किया। वही ओजोन कृषक उत्पादक संगठन के किसानों को शुभकामनाएं दी। इस अवसर पर नाबार्ड के मुख्य महाप्रबंधक डॉ डी0एस0 चौहान ने कहा ओजोन फार्मर प्रोड्यूसर कंपनी लिमिटेड द्वारा संचालित इस रूरल मार्ट के जरिए जहां किसानों को पहले बाजारों में सब्जी बेचने के लिए इधर-उधर भटकना पड़ता था, वहीं अब यह किसान आसानी से बिचौलियों के चंगुल में पड़कर अपनी सब्जियों को वेन के माध्यम से मोहल्ले में जाकर के उपभोक्ताओं को स्वच्छ एवं ताजी सब्जियां एवं अन्य गुणवत्तापूर्वक कृषक उत्पाद जैसे गुड़ हल्दी, सिरका, शहद, मशरूम, धनिया

पाउडर, दालें, मसाले, तेल आदि चीजें आसानी से पहुंचाएंगे। उप कृषि निदेशक अरविंद मोहन मिश्र, जिला कृषि अधिकारी सतेंद्र कुमार सिंह, डीडीएम नाबार्ड मयंक सिंह,

कृषि विज्ञान केंद्र कटिया के अध्यक्ष डॉ दया शंकर श्रीवास्तव, नाबार्ड के सहायक प्रबंधक आर के शर्मा, अग्रणी जिला प्रबन्धक अनल कुमार एवं उत्पादक किसान मौजूद रहे।



में पत्र अध्यक्ष विवेक सिंह द्वारा आज अधिवक्ता समागम कार्यक्रम में भाजपा के प्रदेश उपाध्यक्ष दयाशंकर सिंह को दिया गया और अनुरोध किया गया कि वे अधिवक्ताओं का आग्रह मुख्यमंत्री जी तक पहुंचा दें। सेंट्रल बार एसोसिएशन के नवनिर्वाचित पदाधिकारियों का सम्मान भी किया गया। भाजपा के प्रदेश उपाध्यक्ष दयाशंकर सिंह ने कहा कि मैं अधिवक्ता समाज का सदैव ऋणी रहूंगा। मेरे संकट के समय अधिवक्ताओं ने ही मेरी मदद की। अधिवक्ताओं के लिए मैं सदैव उपलब्ध हूँ। बार काउंसिल के सहअध्यक्ष प्रशांत सिंह अटल ने अधिवक्ताओं की परेशानियों के बारे में बताते हुये, योगी सरकार द्वारा कराये गए चौबरो के निर्माण के बारे में बताया। कार्यक्रम को संरक्षक सुभाष चंद्र धसमाना, रानीव श्रीवास्तव राजा, योगेंद्र नाथ

किया गया। उन्होंने सभी से कोरोना को हराने के लिए वैक्सीन लगवाने की अपील की। महामंत्री दिलीप श्रीवास्तव ने कहा कि एडवोकेट वेलफेयर एसोसिएशन लगातार कोरोना काल में जनसेवा का कार्य कर रही है। उन्होंने बताया कि सेंट्रल बार एसोसिएशन के नवनिर्वाचित उपाध्यक्ष ब्रह्मेश सिंह मौर्या, संयुक्त मंत्री उत्तम त्रिपाठी, वारिस अली बारी, कार्यकारिणी सदस्य रीना वर्मा, कौशलेंद्र द्विवेदी, अनिता देवी साहू, ललित मोहन मिश्रा, आलोक दीक्षित आदि को सम्मानित किया गया। कार्यक्रम में मुख्य रूप से संरक्षक नरेंद्र सिंह, उपाध्यक्ष रंजना श्रीवास्तव, उपेंद्र प्रताप सिंह, प्रमिला मिश्रा, अमित द्विवेदी, संजीव यादव बाबू, कामिनी ओझा, नदीम किदवाई, संयुक्त मंत्री अनूप त्रिपाठी, रोहित शंकर श्रीवास्तव,

सम्पादकीय

आर्थिक सुरक्षा के बावजूद न खेल, न प्रशिक्षण

हिमाचल प्रदेश में सैकड़ों खिलाड़ी खेल आरक्षण के अंतर्गत विभिन्न विभागों में नौकरी कर रहे हैं। दर्जन भर खिलाड़ियों को छोड़ कर न तो कोई खेल कर रहा है और न ही प्रशिक्षण व अन्य खेल प्रबंधन से जुड़ा है, जो राज्य में खेलों के लिए शुभ संकेत नहीं है। वैसे तो देश के केंद्रीय व राज्यों के विभिन्न विभागों में खेल आरक्षण से नौकरी प्राप्त खिलाड़ी कर्मचारी को नौकरी के पहले पांच वर्षों तक खेल करना अनिवार्य होता है, मगर हिमाचल में इक्का-दुक्का खिलाड़ी कर्मचारियों ने ही खेल किया है। खेल से नियमित रोजी-रोटी मिलने वालों को चाहिए कि वे नमक का कुछ तो हक अदा करें, अगर खिलाड़ी के रूप में नहीं हो सकता है तो प्रशिक्षण व प्रबंधन तो आसानी से हो ही सकता है। हिमाचल प्रदेश सरकार राज्य के विभिन्न विभागों में खेल आरक्षण के अंतर्गत तीन प्रतिशत पदों पर भर्ती करती है। शिक्षा विभाग में अब तक सैकड़ों प्रवक्ता, प्रशिक्षित स्नातक व अन्य पदों पर खेल आरक्षण से शिक्षक नियुक्त हैं। हिमाचल प्रदेश का हर बच्चा विद्यालय जा रहा है। वैसे तो विद्यालय में विद्यार्थियों की फिटनेस व खेलों के लिए शारीरिक शिक्षा का शिक्षक नियुक्त होता है, मगर वह हर खेल के लिए प्रशिक्षण नहीं दे सकता है। भविष्य के अंतरराष्ट्रीय खिलाड़ी तैयार करने के लिए किशोरावस्था से ही सही तकनीक के साथ प्रशिक्षण कार्यक्रम का महत्त्व बढ़ जाता है। अरबों की आबादी में किसी खेल विशेष में सर्वश्रेष्ठ सिद्ध करने के लिए क्षमतावान प्रशिक्षक का प्रारंभिक स्तर से होना बेहद अनिवार्य हो जाता है जो सही उम्र में सही तकनीक सिखा कर भविष्य में खिलाड़ी उत्कृष्ट प्रदर्शन कर सकें। हिमाचल प्रदेश में खेल प्रशिक्षण के लिए शुरू से वह वातावरण ही नहीं बन पा रहा है, जिससे बाद में प्रशिक्षक खिलाड़ी से राष्ट्रीय व अंतरराष्ट्रीय स्तर पर श्रेष्ठतम परिणाम दिला सके। खेल प्रशिक्षण दस साल से भी अधिक समय तक लगातार चलने वाली प्रक्रिया है। इतने लंबे खेल प्रशिक्षण को प्राप्त कर कुछ एक खिलाड़ी ही अपने प्रदेश व देश को गौरव दिला पाते हैं। हिमाचल प्रदेश में विद्यालय स्तर पर शारीरिक शिक्षकों की कमी सबके सामने है।

विद्यालय जीवन हीवह समय है जब खिलाड़ी तकनीक को सीख रहा होता है। हिमाचल प्रदेश में लगातार प्रशिक्षण के लिए विद्यालय खुलने से पहले व बंद होने के बाद हिमाचल प्रदेश में शारीरिक शिक्षकों को छोड़ कर अन्य विषयों के शिक्षक जो पूर्व में अच्छे खिलाड़ी रहे हैं, अपने पढ़ाई के कार्य के साथ-साथ विभिन्न खेलों के लिए प्रशिक्षण कार्यक्रम चला कर राष्ट्रीय व अंतरराष्ट्रीय स्तर पर प्रदेश व देश का नाम पूर्व में रोशन करते रहे हैं और वर्तमान में कर भी रहे हैं। हमीरपुर शहर के वरिष्ठ माध्यमिक कन्या राजकीय विद्यालय में चार दशक पूर्व नियुक्त प्रयोगशाला सहायक अमरनाथ शर्मा ने हमीरपुर से महिला हाकी के लिए निचले स्तर पर बहुत अच्छा काम किया था। इस तरह और कई नाम हैं जिन्होंने अपनी जूट्टी के साथ खेल प्रशिक्षण में भी सराहनीय कार्य किया है। वर्तमान में बिलासपुर जिले के दूरदराज मोरसिंधी गांव के वरिष्ठ माध्यमिक विद्यालय में राजनीति शास्त्र की प्रवक्ता व पूर्व अंतरराष्ट्रीय हैंडबाल खिलाड़ी स्नेह लता के प्रशिक्षण कार्यक्रम से राष्ट्रीय स्तर पर हर आयु वर्ग की महिला प्रतियोगिताओं में हिमाचल विजेता है। पिछले एशियाड में भारतीय महिला हैंडबाल टीम में चार खिलाड़ी हिमाचल प्रदेश से थी। इस साल की राष्ट्रीय महिला हैंडबाल प्रतियोगिता की विजेता हिमाचल प्रदेश की टीम में अधिकांश खिलाड़ी मोरसिंधी नर्सरी से हैं। स्नेह लता की पहली नियुक्ति शिक्षा विभाग में सोलन जिले के नवगांव वरिष्ठ माध्यमिक विद्यालय में हुई थी। उसी समय से स्नेह लता ने हैंडबाल प्रशिक्षण कार्यक्रम की शुरुआत की थी। एक दशक पूर्व हमीरपुर जिले के वरिष्ठ माध्यमिक विद्यालय कक्कथार में नियुक्त प्रशिक्षित स्नातक अध्यापक कुलवीर सिंह ने एथलेटिक्स में प्रशिक्षण कार्यक्रम चलाया था। उसके अच्छे परिणाम रहे थे, मगर बाद में ऐसी जगह ट्रांसफर हो गई जहां प्ले फील्ड व समय की दिक्कत के कारण उनका प्रशिक्षण कार्यक्रम बंद हो गया। हमीरपुर में आज अपने समय के स्टार धावक अनिल शर्मा व रजनीश शर्मा जो दोनों ही प्रशिक्षित स्नातक अध्यापक के पद पर शिक्षा विभाग में कार्यरत हैं, अपनी जूट्टी के बाद शाम के समय अणु सिंथेटिक ट्रैक पर प्रशिक्षण कार्यक्रम चलाए हुए हैं। हिमाचल प्रदेश शिक्षा विभाग में कई खेलों के खिलाड़ी शिक्षक के पदों पर नियुक्त हैं। पिछले सात सालों से वरिष्ठ माध्यमिक विद्यालय बरोट में नियुक्त प्रशिक्षित कला स्नातक अध्यापक पुनित सैनी फुटबॉल के बहुत अच्छे खिलाड़ी हैं। राष्ट्रीय स्तर पर कई बार हिमाचल प्रदेश का प्रतिनिधित्व किया हुआ है। पुनित राष्ट्रीय क्रीड़ा संस्थान से फुटबॉल के क्वालीफाइड प्रशिक्षक भी हैं। बरोट में फुटबॉल मैदान की सुविधा उपलब्ध नहीं है। हिमाचल प्रदेश शिक्षा विभाग उच्च के निदेशक व प्रारंभिक शिक्षा निदेशालय के निदेशक को चाहिए कि वे खेल आरक्षण से नियुक्त शिक्षकों को अपनी जूट्टी के अतिरिक्त अपने खेल में प्रशिक्षण कार्यक्रम चला रहे हैं या चलाना चाहते हैं, उन्हें जहां प्ले फील्ड है, वहां नियुक्त करना चाहिए ताकि हिमाचल प्रदेश के शिक्षा संस्थानों को अच्छे मगर शौकिया प्रशिक्षक मिल सकें जो हिमाचल प्रदेश के खिलाड़ियों की क्षमता को अंतरराष्ट्रीय पदक विजेता तक ले जा सके। शिक्षा विभाग के अतिरिक्त और विभागों में भी कई खिलाड़ी खेल आरक्षण से नौकरी लगे हैं। कराधान विभाग में नियुक्त निरीक्षक व राष्ट्रीय खेलों के स्वर्ण पदक विजेता पहलवान जौनी चौधरी ने हमीरपुर में अपनी नौकरी के बाद प्रशिक्षण कार्यक्रम चला रखा है। क्या खेल विभाग के साथ मिलकर इन खिलाड़ी सरकारी कर्मचारियों व अधिकारियों को प्रशिक्षण के लिए मंच उपलब्ध नहीं करवाया जा सकता है। विद्यालय के प्रधानाचार्यों व शारीरिक शिक्षा के अध्यापकों को चाहिए कि वे खेल सुविधा व प्रतिभा के अनुसार अपने विद्यालय में अच्छे प्रशिक्षकों के साथ प्रशिक्षण कार्यक्रम चलाएं ताकि हिमाचल के खिलाड़ियों को विद्यालय में उच्च स्तरीय प्रशिक्षण सुविधा उपलब्ध हो सके। आज हिमाचल प्रदेश के कई विद्यालयों में विभिन्न प्रकार की खेलों के लिए स्तरीय प्ले फील्ड उपलब्ध हैं। आशा करते हैं कि शिक्षा मंत्रालय खिलाड़ी पृष्ठभूमि के कर्मचारियों को प्रशिक्षण कार्यक्रम चलाने के लिए प्रोत्साहित करेगा।

विकास सबसे अच्छा गर्भ-निरोधक

—बॉबी रमाकांत—

जिस समाज में सभी इनसानों के लिए विकास के सभी संकेतक बेहतर हैं, वहां पर जनसंख्या स्वतः ही नियंत्रित एवं स्थिर हो जाती है। यानी यदि जनसंख्या नियंत्रित और स्थिर करनी है तो हर इनसान का विकास करना होगा। और हर इनसान के विकास की जिम्मेदारी किसकी है, इनसान की या सरकार की? लेकिन 'उत्तर प्रदेश जनसंख्या (नियंत्रण, स्थिरीकरण व कल्याण) बिल-2021' को देखें तो वह राजनीति से प्रेरित लगता है। इसका उद्देश्य अगले विधानसभा चुनाव के मद्देनजर मतों का धरुवीकरण है। एक अफवाह फैलाई जाती है कि भारत में मुसलमानों की जनसंख्या इतनी तेजी से बढ़ रही है कि एक दिन वे हिंदुओं से ज्यादा हो जाएंगे। इस बिल के माध्यम से मतदाताओं को यह संदेश देने की कोशिश की जा रही है कि उसने मुसलमानों की जनसंख्या नियंत्रित करने के लिए इसे पेश किया है। हकीकत है कि परिवार में बच्चों की संख्या का किसी धर्म से ताल्लुक नहीं होता, बल्कि गरीबी से होता है। अंतरराष्ट्रीय स्तर पर यह समझ बनी है कि विकास ही सबसे अच्छा गर्भ-निरोधक है। बांग्लादेश, जो कि एक मुस्लिम-बहुल देश है, में 2011 में महिलाओं की साक्षरता दर 78 प्रतिशत थी। भारत में यह दर 74 प्रतिशत थी। कामकाजी महिलाओं का प्रतिशत बांग्लादेश में 57 प्रतिशत था, जबकि भारत में वह 29 प्रतिशत था।

सिर्फ शिक्षा व रोजगार के अवसर उपलब्ध कराकर बांग्लादेश ने प्रति परिवार बच्चों की संख्या 2.2 प्रतिशत हासिल कर ली थी, जबकि 2.1 पर जनसंख्या का स्थिरीकरण हो जाता है। भारत में तब प्रति परिवार बच्चों की संख्या 2.6 थी। इससे साबित होता है कि प्रति परिवार बच्चों की संख्या का ताल्लुक महिलाओं के सशक्तिकरण से है। जब महिला पढ़-लिख जाएगी और घर से बाहर निकलेगी तो वह अपने बच्चों की संख्या का निर्णय खुद लेगी। महिला-अधिकार आंदोलन का मानना है कि किसी भी महिला का अपने शरीर पर पूरा अधिकार है और यह निर्णय उसका अपना होना चाहिए कि वह कितने बच्चे पैदा करेगी अथवा नहीं करेगी। भारत सरकार ने दशकों पहले अंतरराष्ट्रीय संधि (जिसका औपचारिक नाम

‘यूनाइटेड नेशन्स कन्वेंशन फॉर एलिमिनेशन ऑफ आल फॉर्म्स ऑफ डिस्ट्रिक्मिनेशन अगेस्ट वीमेन’ है) का अनुमोदन किया था। उसने वैश्विक स्तर पर अनेक ऐसे वादे भी किए हैं जिनमें सतत विकास लक्ष्य, बीजिंग डिक्लेरेशन, ‘आईसीपीडी’ आदि प्रमुख हैं, जो महिला अधिकार और उसके अपने शरीर पर अधिकार से संबंधित हैं। उत्तरप्रदेश सरकार प्रति परिवार बच्चों की संख्या दो तक सीमित कर महिलाओं के लिए समस्या खड़ी करने वाली है। केन्द्रीय राज्य स्वास्थ्य एवं परिवार कल्याण मंत्री डा. भारती पवार का कहना है कि केन्द्र सरकार उत्तरप्रदेश की तरह कोई दो बच्चों वाली नीति नहीं लाने वाली व पहले से चली आ रही स्वैच्छिक परिवार नियोजन नीति ही कायम रखेगी।

उनका कहना है अंतरराष्ट्रीय अनुभव में बच्चों की संख्या सीमित करने वाली नीतियों के दुष्परिणाम ही निकले हैं जैसे गर्भ की लिंग जांच कराना व लडकी होने पर गर्भपात कराना व कन्या भ्रूण हत्या जिससे लिंग अनुपात और विकृत हुआ है। बिल के मसौदे में तमाम विसंगतियां हैं। यदि माता-पिता के अपने बच्चे नहीं हैं तो प्रस्तावित कानून उन्हें दो बच्चे गोद लेने की इजाजत देता है, लेकिन तीन से ज्यादा नहीं। अपना एक बच्चा होने पर दो बच्चे गोद लेने की छूट नहीं है, लेकिन अपने दो बच्चे होने पर एक बच्चा गोद लेने की इजाजत है। इसके पीछे क्या तर्क हो सकता है? ये नियम तो गरीब विरोधी हैं, क्योंकि ज्यादातर अनाथ बच्चे गरीब परिवारों से ही होंगे, इसीलिए उनके परिवार ने उन्हें त्याग दिया होगा। अनाथ बच्चों के साथ ऐसा भेदभाव क्यों? यह मसौदा तैयार करने वालों को बताना चाहिए। बिल में एक विरोधाभास और है। यदि किसी परिवार के दो बच्चे हैं जिसमें से पहला विकलांग है तो तीसरे बच्चे की इजाजत है, किंतु उसी पृष्ठ पर नीचे लिखा है कि यदि पहला बच्चा विकलांग है तो दो और बच्चे पैदा करने पर प्रस्तावित कानून का उल्लंघन माना जाएगा। यह देखते हुए कि बिल का मसौदा विशेषज्ञों ने तैयार किया होगा, यह समझ में नहीं आता कि बिल सार्वजनिक करने से पहले ऐसी विसंगतियां क्यों दूर नहीं की गई? बिल में कहा गया है कि एक ही प्रसव में

एक से ज्यादा बच्चे होने पर उसे नीति का उल्लंघन नहीं माना जाएगा। किंतु फिर एक जगह लिखा है कि यदि पहले बच्चे की मृत्यु हो जाती है और दूसरा बच्चा होते हुए तीसरा और चौथा बच्चा एक ही प्रसव में हो जाता है तो यह दो बच्चों की नीति का उल्लंघन माना जाएगा। अजीब बात है कि आगे लिखा है कि यदि पहले दोनों बच्चे मर जाते हैं तो उसके बाद पैदा होने वाले दो बच्चे नीति का उल्लंघन माना जाएगा। फिर लिखा है कि यदि एक बच्चा मर जाता है और फिर दो बच्चे अलग-अलग प्रसव में पैदा होते हैं तो वह भी दो बच्चों की नीति का उल्लंघन माना जाएगा।

ऐसा प्रतीत होता है कि बिल का मसौदा बहुत ध्यान से नहीं बनाया गया है। शायद बनाने वालों ने इसे गंभीरता से नहीं लिया, क्योंकि उन्हें भी मालूम रहा होगा कि सरकार खुद कानून बनाने के लिए गंभीर नहीं है। उसने सिर्फ लोगों का सरकार की असफलताओं से ध्यान भटकाने के लिए एक शिगूफा छोड़ा है। लोग बहस में उलझे रहें व भाजपा अपने राजनीतिक उद्देश्य की पूर्ति हेतु काम करती रहे। जनसंख्या नियंत्रण और मातृत्व-शिशु स्वास्थ्य के प्रति सरकार अपनी असफलता पर पर्दा नहीं डाल सकती। राष्ट्रीय परिवार स्वास्थ्य सर्वे-4 के अनुसार भारत में 15 से 49 वर्षीय विवाहित लोगों में 36 प्रतिशत महिला नसबंदी कराती हैं, जबकि सिर्फ 0.3 प्रतिशत पुरुष नसबंदी कराते हैं। पुरुष कंडोम दर सिर्फ 5.6 प्रतिशत है, जबकि महिला कंडोम का आंकड़ा ही नहीं है। सबसे चिंताजनक बात यह है कि 12.9 प्रतिशत लोगों तक कोई भी परिवार नियोजन सुविधा नहीं पहुंचती है। यह किसकी जिम्मेदारी है कि सब तक परिवार नियोजन सुविधा और सेवा पहुंचे? सरकार अपनी असफलता को ढक कर यदि ऐसी नीतियां-कानून लाएगी तो आप अनुमान लगाएं कि इसका कुपरिणाम कौन झेलेगा? जाहिर है जब तक हर प्रकार की लिंग और यौनिक असमानता समाप्त नहीं होगी, तब तक महिला कैसे विकास के हर संकेतक में बराबरी से हिस्सेदार बनेगी? जनसंख्या नियंत्रण करना है तो विकास ही एकमात्र जरिया है और सबके विकास की जिम्मेदारी सरकार की ही है।

कोरोना को हराना है, पेड़ पौधे लगाना है

अवध की आवाज ब्यूरो

लखनऊ। पर्यावरण संरक्षण के उद्देश्य से चार दिवसीय वृहद वृक्षारोपण कार्यक्रम इको मंथन 2021 का शुभारंभ गुरुवार को किया गया। आम जन मानस में कोरोनाकाल में ऑक्सीजन की कमी को देखते हुए वृक्षारोपण की अत्यंत आवश्यकता है। इसी क्रम में चार दिवसीय यह आयोजन प्रारम्भ किया गया। कार्यक्रम के प्रथम सत्र का उद्घाटन

आ रही है।

कार्यक्रम में द्वितीय सत्र का पौधरोपण मुख्य अतिथि एवं विशिष्ट अतिथि के रूप में बीकेटी विधायक अविनाश त्रिवेदी, विधायक, संजय सिंह भाजपा नेता, पवन सिंह चौहान चैयरमैन एस आर ग्रुप, प्रवीण सिंह चौहान चैयरमैन एस एस ग्रुप, राकेश पांडेय मण्डल अध्यक्ष भाजपा के द्वारा किया गया साथ ही डिमोजा ग्रुप से प्रवीण सिंह सोमवंसी प्रदीप राय श्रद्धा वर्मा एवं



बीकेटी स्थित एस.आर. ग्लोबल इंस्टिट्यूट एवं द्वितीय सत्र एसएस इंटरनेशनल स्कूल कैम्पस में किया गया, जिसमें अतिथियों द्वारा अशोक, गुड़हल, अमरुद, नीम, जामुन के पौधे लगाए गए।

इस वृहद कार्यक्रम का आयोजन सिटीसीएस फैमिली, डी.मोजा, माँ गायत्री जन सेवा संस्थान, अंजली फिल्म प्रोडक्शन, क्षत्रिय क्षत्राणी सेवा समिति, एस.एस ग्रुप ऑफ इंस्टीट्यूट्स, एस.आर. ग्रुप ऑफ इंस्टीट्यूट्स के सहयोग से किया गया। गौरतलब है की सिटीसीएस फैमिली एनजीओ वर्ष 2008 से गणतंत्र दिवस सप्ताह में वृक्षारोपण करती

पीयूष मिश्रा ने पौधरोपण किया। इसी के साथ डिमोजा की तरफ से कार्यक्रम में मौजूद प्रत्येक सदस्य को फूलों, फलों के बीज का पैकेट और स्टोर का गिफ्ट कूपन भी भेंट किया।

दोनों सत्र को मिलाकर कुल 151 पौधों का रोपण सभी उपस्थित गणमान्यों द्वारा किया गया। कार्यक्रम में मनोज कुमार, अरुण प्रताप सिंह, बृजेन्द्र बहादुर मौर्या, अनीता वर्मा, मनोज सिंह चौहान, सन्दीप शुक्ला, सुमित भौमिक, नीरज यादव, विजय गुप्ता सहित अन्य संस्थाओं के पदाधिकारियों व सदस्यों का सहयोग रहा।

सीतापुर में शारदा नदी के दायें किनारे पर स्थित ग्राम बढ़इन पुरवा तहसील बिसवां में चल रहे बाढ़ बचाव कार्यो का स्थलीय निरीक्षण किया

अवध की आवाज ब्यूरो

सीतापुर। (सू०वि०) जिलाधिकारी विशाल भारद्वाज द्वारा जनपद सीतापुर में शारदा नदी के दायें किनारे पर स्थित ग्राम बढ़इन पुरवा तहसील बिसवां में चल रहे बाढ़ बचाव कार्यो का स्थलीय निरीक्षण किया। बाढ़ बचाव कार्यो के कारण नदी द्वारा कटान नियन्त्रण में हैं। ग्रामवासियों द्वारा जिलाधिकारी को ग्राम को कटान से सुरक्षित करने हेतु धन्यवाद दिया गया। जिलाधिकारी ने उपस्थित सभी अधिकारियों को जनपद में बाढ़ से आबादी को सुरक्षित रखने हेतु पूर्ण प्रयास करने हेतु निर्देशित किया। अधिशासी अभियन्ता, सिंचाई विशाल पोरवाल द्वारा बताया गया कि जिलाधिकारी के निर्देशन में तहसील बिसवां में बढ़इन पुरवा, खमरिया शेखपुर, श्रीराम पुरवा, म्योढ़ी छोलहा, चौकीपुरवा एवं तहसील लहरपुर में ग्राम लीलापुरवा बरछता में इन ग्रामों की काफी आबादी को नदी की कटान से बचाने के लिए बाढ़ बचाव कार्य कराया जा रहा है एवं इन ग्रामों को नदी की कटान से सुरक्षित कर लिया गया है। इसके अतिरिक्त जिलाधिकारी के निर्देशन में सिंचाई विभाग द्वारा ग्राम रतौली, कोल्हू

पुरवा, लखनीपुर, जटपुरवा, रायमरोड़, बुधवा, हर की बेहड़ में परियोजना का निर्माण कर इन परियोजनाओं से इन ग्रामों एवं इससे सटे हुए अनेक ग्रामों की आबादी को बाढ़ एवं कटान से सुरक्षित कर लिया गया है। जनपद में इस समय

कही भी बाढ़ एवं जलभराव की स्थिति नहीं है। निरीक्षण के समय अधिशासी अभियन्ता सिंचाई विशाल पोरवाल, उपजिलाधिकारी बिसवां अनुपम मिश्र, एस डी० ओ सिंचाई पुष्कर वर्मा, जे०ई सिंचाई शिवप्रताप उपस्थित रहे।



शादी टूट जाने पर युवती ने बेतवा नदी में पुल से कूद कर दी जान

अवध की आवाज ब्यूरो

उरई, जालौन। आज कल जहां एक ओर नदियों में आई भीषण बाढ़ के चलते लोग अपनी जान बचाने के लिए गुहार लगा रहे हैं वहीं कस्बा कोटरा में बाईस वर्षीय युवती ने बेतवा नदी पर नव निर्मित पुल से कूद कर अपनी जीवन लीला स्वयं समाप्त कर ली। हालांकि अभी मृतका का शव प्राप्त नहीं हुआ है।

प्राप्त विवरण के अनुसार कस्बा कोटरा निवासी सुशील शर्मा की छोटी पुत्री साक्षी अपनी शादी टूट जाने को लेकर कुछ दिनों से कॉफी परेशान थी। पिता सुशील शर्मा के अनुसार पिछले दिनों दतिया में उसकी शादी तय हो गयी थी लेकिन बाद में लड़के वालों के

द्वारा उसकी क्षमता से अधिक दहेज तथा लेन देन के कारण शादी टूट गयी जिसे लेकर साक्षी डिप्रेशन में रहने लगी थी। दिन बीतते रहे लेकिन रविवार की रात साक्षी और

की मां ने देखा कि साक्षी की चारपाई खाली है उसने सोचा कि शायद बाथरूम गयी होगी लेकिन जब कुछ देर बाद साक्षी नहीं लौटी तो उसने घर में सब जगह देखा



उसकी मां एक ही कमरे में सोई हुई थी। सुबह चार बजे के लगभग साक्षी

फिर साक्षी के पिता जो दूसरे कमरे में सो रहे थे उन्हें जगाकर सारी बात बताई तभी सुशील की नजर कमरे में रखे एक पर्चे पर गयी जिसमें मृतका के द्वारा नदी में कूद कर आत्महत्या करने के साथ साथ यह भी लिखा था कि मेरे घरवालों को परेशान न किया जाए। ग्रेजुएशन कर चुकी साक्षी का सुसाईड नोट पढ़ कर पुलिस को सूचना दी गई पुलिस जब पुल पर पहुंची तो मृतका की चप्पलें वहां पर रखी हुई थी जिन्हें पिता ने पहचान लिया। उक्त विवरण के आधार पर पुलिस ने स्थानीय गोताखोरों की मदद से शव को तलाशने की कोशिश शुरू की परंतु समाचार लिखे जाने तक शव प्राप्त नहीं हुआ था। साक्षी अपने चार भाई बहनों में साक्षी सबसे छोटी थी।

इन्दिरा नगर सेक्टर 11 के अन्तर्गत विधानसभा पूर्वी व विधानसभा बीकेटी के संयुक्त मोहल्लों की सड़कों का बनने का काम जारी

अवध की आवाज ब्यूरो

लखनऊ। इन्दिरा नगर सेक्टर 11 के अन्तर्गत विधानसभा पूर्वी व विधानसभा बीकेटी के संयुक्त मोहल्लों की सड़कों का बनने का काम जारी हो गया। जिनमें प्रमुख रूप से लखनऊ माडल पब्लिक इन्टर कॉलेज, स्कूल तथा नीलकण्ठेश्वर महादेव मंदिर के आस पास, शारदा नहर पुरानी हरिहर नगर से संतपुरम, शीतल रेजीडेंसी, साई सिटी, फरहा पुरवा, शक्ति पीठ, बाबा की कुटिया तक निर्माण किया जा रहा पर नीलकण्ठेश्वर मन्दिर तिवारी तिराहा



जो लखनऊ माडल पब्लिक स्कूल के पीछे जय नगर, घोसी आदि जहां बहुतायत भैंस, गाय आदि पाल रखे हैं से सिद्धार्थ मेमोरियल स्कूल वाली रोड जो शारदा नहर आफिस होते हुए परिजात मैरिज हाल की रोड सेक्टर 14 जो आर एल बी स्कूल रोड, मैट्रो स्टेशन मुन्शी पुलिया को जोड़ने वाली मेन सड़क को भी अविलम्ब बनाए जाने व हरिहर नगर, शंकर पुरी मोहल्ले पुरानी नहर के भवन संख्या 638/24, के सामने वाली थोड़ी छुट्टी सड़क जो अवधविहार, लार्ड मेहर स्कूल को जोड़ती है, उसे भी तत्काल बनाए जाने की जरूरत है। यह सभी कार्य श्री आशुतोष टन्डन गोपाल जी, मा. नगर विकास मंत्री उत्तर प्रदेश सरकार एवं विधायक पूर्वी विधानसभा लखनऊ, तथा मा. विधायक बीकेटी अविनाश त्रिवेदी जी के अथक प्रयासों से हो रहा है। हम सभी क्षेत्र वासी एवं इस क्षेत्र के हजारों हजार निवासी परिवार जनों की ओर से बहुत-बहुत धन्यवाद एवं आभार व्यक्त करते हैं, तथा इस क्षेत्र के शेष सड़कों व विकास कराए जाने की पुरजोर मांग भी कर रहे हैं, आशा है कि हम क्षेत्र वासियों की इन समस्याओं का भी बहुत जल्द समाधान सम्भव हो सकेगा।

समस्त देशवासियों को जनपद वासियों को स्वतंत्रता दिवस एवं रक्षाबंधन जन्माष्टमी के शुभ अवसर पर हार्दिक बधाई शुभकामनाएं



बाजार में आवारा जानवरों का सड़कों पर कब्जा, ग्राहक दुकानदार हलकान

अवध की आवाज ब्यूरो

जगममनपुर, जालौन। बाजार में अन्ना जानवरों के घूमने एवं सड़कों पर जाम लगा देने से यातायात बाधित होने के कारण दुकानदार एवं ग्राहकों को परेशानी का सामना करना पड़ रहा है। माधौगढ़ तहसील अंतर्गत ग्राम जगममनपुर चार जनपद जालौन, इटावा, औरैया, मिड की नदियों के तटवर्ती क्षेत्र का एकमात्र ग्रामीण



बाजार है यहां पर प्रति गुरुवार रविवार को साप्ताहिक हाट लगती है जिसमें हजारों की संख्या में ग्रामीण ग्राहक एकत्रित होकर सामान की खरीद फरोख्त करते हैं, वही चार जनपद के सीमावर्ती एवं नेशनल हाईवे मुगलरोड मात्र 20 किलोमीटर दूर

होने के कारण यहां से अंतर्प्रांतीय वाहनों की अधिक संख्या में आमद दरफत रहती है। जगममनपुर देसी रियासत काल का प्राचीन बाजार होने से सड़कें भी पर्याप्त चौड़ी नहीं हैं उस पर दुकानदारों द्वारा अतिक्रमण रास्तों को और अधिक संकुचित कर देता है, इस पर "कोढ़ में खाज" वाली कहावत को चरितार्थ करते हुए जगममनपुर बाजार में आवारा जानवर गदहा, खच्चर, घोड़ा, सुअर एवं अन्ना गाय मध्य सड़कों पर कब्जा करके यातायात बाधित कर देते हैं। गधा, खच्चर, घोड़ा जिस समय उछल उछल कर जब दुलत्ती चलाते हैं और हिनहिना कर एक दूसरे को खदेड़ते हुए रेस लगाते हैं तब बिकट संकट की स्थिति हो जाती है और बाजार में भगदड़ मच जाती है इस कारण कई बार अनेक लोग इनकी चपेट में आकर चुट्टिहाल भी हो चुके हैं स कमोवेश यही आलम सुअरों का है वह बजबजाते कीचड़ में सने ची...ची...ची की आवाज करते हुए सब्जी, गल्ला, गुड़, किराना आदि विक्रेताओं की दुकान में रखे खाद्य सामग्री में मुंह मार कर दुकानदार एवं ग्राहक का मन खराब कर देते हैं

, किसी साइकिल, मोटरसाइकिल से लटके थैले में रखे सामान सब्जी आदि को खाने के लिए यह वाहन को गिराकर थैले को फाड़कर उन्हें चट कर जाते हैं, इसी तर्ज पर अन्ना गाय सांड, बछड़ा, बछिया सब्जी, किराना, मिष्ठान आदि के दुकानदारों अथवा ग्राहकों के लिए मुसीबत बने हैं, यह आवारा पशु खाद्य सामग्री पर डकैती जैसी डालकर उन्हें चट कर जाते हैं। परेशानी की स्थिति उस समय भी हो जाती है जब इन आवारा जानवरों का दल बाजार सड़क पर अपना कब्जा जमा लेता है और यातायात को बाधित कर वाहनों को नहीं निकलने देते हैं जिससे जाम लग जाता है।

ग्राम प्रधान प्रज्ञादीप गौतम ने उक्त विषय पर चिंता करते हुए गदहा, घोड़ा, खच्चर एवं सुअर पालकों को अपने अपने जानवर बांध कर रखने के लिए आगाह किया है लेकिन निरंकुश पशुपालक अन्ना गायों से अपने जानवरों की तुलना कर उन्हें बांध कर रखने अथवा जंगल में ले जाकर चराने की जहमत नहीं उठा रहे हैं।

विद्युत विभाग और बिल्डर की मिलीभगत से अवैध रोड कटिंग

अवध की आवाज ब्यूरो

लखनऊ। (बसंत विहार कॉलोनी स्माइल गंज द्वितीय वार्ड) पिछले महीने 31 तारीख को बिजली विभाग द्वारा दिन में बगैर परमिशन नवनिर्मित सड़क को काटकर अवैध रूप से केवल डालने का प्रयास

लेकर वापस चले गए और भविष्य में परमिशन लेकर केवल डालने की बात कही, लेकिन बिजली विभाग द्वारा लगभग 10 दिन बाद आज रात के अंधेरे में चोरी से बगैर नगर निगम से परमिशन लिए स्थानीय लोगों के तथा पूर्व



किया जा रहा था पूर्व पार्श्व रुद्र प्रताप सिंह की शिकायत पर नगर निगम के लोग त्वरित कार्यवाही करते हुए विद्युत विभाग को रोका तथा विभाग के लोग अपना केवल

पार्श्व के विरोध के बावजूद बिल्डर द्वारा मिलीभगत करके नवनिर्मित सड़क को काटकर विद्युत केबल डाला जा रहा है। रुद्र प्रताप सिंह पूर्व पार्श्व

सीतापुर, अपना दल यस की मासिक समीक्षा बैठक का आयोजन।

अवध की आवाज ब्यूरो

सीतापुर। सीतापुर जनपद मुख्यालय पर अपना दल यस की मासिक समीक्षा बैठक का आयोजन 12 अगस्त 2021 को जहीर अंसारी के नेतृत्व में की गई जिस समीक्षा बैठक के मुख्य अतिथि माननीय अशोक पटेल राष्ट्रीय सचिव शिक्षक

आगमन पर कार्यकर्ताओं में हर्षोल्लास एवं जय घोष की नारेबाजी होती रही एवं लखनऊ जाने के लिए सैकड़ों कार्यकर्ता अपने अपने वाहनों की तैयारी में लग गए। तथा जयप्रकाश पटेल ने कार्यकर्ताओं एवं पदाधिकारियों का आभार व्यक्त करते हुए समीक्षा बैठक को समय 4:00

मोहम्मद सलीम बाबू अंसारी जी हाजी कासम अंसारी एस आर पटेल रामस्नेही गुप्ता संतोष कुमार मोहम्मद रजी अहमद रफीक अहमद अंसारी निशांत श्रीवास्तव जी मुकेश वर्मा जी मुशीर अहमद खान सोनी श्रीवास्तव जी आशीष श्रीवास्तव जी मंजुला श्रीवास्तव जी चांदनी श्रीवास्तव जी एडवोकेट सिधौली छविनाथ वर्मा जी आदि कार्यकर्ता मौजूद रहे।




अवध की आवाज ब्यूरो

आरोग्यधाम के वरिष्ठ होम्योपैथिक चिकित्सक डॉ हेमंत मोहन भारतीय जनता पार्टी कानपुर नगर के जिला चिकित्सा प्रकोष्ठ के सह संयोजक निर्वाचित किए गए। यह जानकारी भाजपा जिला अध्यक्ष सुनील बजाज एवं नमामि गंगे परियोजना के प्रदेश अध्यक्ष कृष्ण दीक्षित बड़े जी ने एक प्रेस वार्ता में दी।



मंच विशिष्ट अतिथि ताराचंद पटेल प्रदेश महासचिव किसान मंच जिस कार्यक्रम की अध्यक्षता कर रहे जयप्रकाश पटेल जिला अध्यक्ष अपना दल यस सीतापुर संचालक पूजा वर्मा महिला मंच जिलाध्यक्ष जिस समीक्षा बैठक में कई बिंदुओं पर विचार विमर्श किए गए। पार्टी को बूथ स्तर तक कमेटी तैयार करने पर विचार तथा 16 अगस्त को माननीय राष्ट्रीय अध्यक्षा अनुप्रिया पटेल वाणिज्य एवं उद्योग मंत्री के प्रथम लखनऊ

बजे समापन करने की घोषणा की गई। तथा कार्यक्रम में उपस्थित कार्यकर्ता उत्तम कुमार वर्मा दिनेश पटेल विधानसभा अध्यक्ष लहरपुर राजू राजवंशी विधानसभा अध्यक्ष सदर सीतापुर छैल बिहारी विराट विधानसभा अध्यक्ष सरगांव गुड्डू भाई कपिल श्रीवास्तव मिलन श्रीवास्तव छोटेला गुप्ता मोहम्मद इब्राहिम दिनेश कुमार रितेश कुमार वर्मा सौरभ कुमार श्रीवास्तव मुफ्ती उल्लाह साहब मर्सी अत उल्ला मोहम्मद सिराज



समस्त देशवासियों को जनपद वासियों को स्वतंत्रता दिवस एवं रक्षाबंधन जन्माष्टमी के शुभ अवसर पर हार्दिक बधाई शुभकामनाएं
कांस्टेबल संजय कुमार बदरका चौकी अचलगंज उन्नाव



आनंद गुप्ता कानपुर

समस्त देशवासियों को जनपद वासियों को स्वतंत्रता दिवस एवं रक्षाबंधन जन्माष्टमी के शुभ अवसर पर हार्दिक बधाई शुभकामनाएं





Spreading the colors of India...



Let the color's of Freedom
Bring Patriotic Pride within you
and together we fly high.
Happy Independence Day!

ADITYA BIRLA



HINDALCO

www.hindalco.com